

**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**រាជរដ្ឋាភិបាលកម្ពុជា**

**លេខ: ២២៦.អនក្រ.បក**

**អនុក្រឹត្យ**  
**ស្តីពី**

**ជំរឿនកសិកម្មនៅព្រះរាជាណាចក្រកម្ពុជា ឆ្នាំ២០១៣**

**រាជរដ្ឋាភិបាល**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩០៨/១០៥៥ ចុះថ្ងៃទី២៥ ខែកញ្ញា ឆ្នាំ២០០៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១១ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងផែនការ
- បានឃើញព្រះរាជក្រមលេខ នស/រកម/០៥០៥/០១៥ ចុះថ្ងៃទី០៩ ខែឧសភា ឆ្នាំ២០០៥ ដែលប្រកាសឱ្យប្រើច្បាប់ស្តីពីស្ថិតិ
- បានឃើញអនុក្រឹត្យលេខ៥៥ អនក្រ.បក ចុះថ្ងៃទី២៣ ខែកញ្ញា ឆ្នាំ១៩៩៧ ស្តីពីការរៀបចំនិងការប្រព្រឹត្តទៅរបស់ក្រសួងផែនការ
- បានឃើញអនុក្រឹត្យលេខ០៩ អនក្រ.បក ចុះថ្ងៃទី២៦ ខែមករា ឆ្នាំ២០០៧ ស្តីពីការរៀបចំនិងកិច្ចដំណើរការរបស់ប្រព័ន្ធស្ថិតិជាតិ
- បានឃើញអនុក្រឹត្យលេខ៧០ អនក្រ.បក ចុះថ្ងៃទី១៩ ខែកក្កដា ឆ្នាំ២០១០ ស្តីពីស្ថិតិផ្លូវការដែលបានចាត់តាំង
- យោងតាមសំណើរបស់រដ្ឋមន្ត្រីក្រសួងផែនការ



**សម្រេច**  
**ជំពូកទី១**  
**បទប្បញ្ញត្តិទូទៅ**

**មាត្រា ១.-**

អនុក្រឹត្យនេះមានគោលបំណងពង្រឹងនិងធ្វើឲ្យប្រសើរឡើងនូវប្រព័ន្ធស្ថិតិកសិកម្ម ដើម្បីទទួលបាននូវព័ត៌មានគ្រប់ផ្នែកក្នុងវិស័យកសិកម្មនិងធ្វើជាទិន្នន័យមូលដ្ឋានសម្រាប់អ្នកប្រើប្រាស់និងអ្នករៀបចំគោលនយោបាយ យុទ្ធសាស្ត្រ ផែនការសេដ្ឋកិច្ច និងគម្រោងនានា ដើម្បីជំរុញកិច្ចអភិវឌ្ឍវិស័យសេដ្ឋកិច្ចនិងសង្គមកិច្ច។

**មាត្រា ២.-**

អនុក្រឹត្យនេះ មានគោលដៅកំណត់ពីជំរឿនកសិកម្មនៅព្រះរាជាណាចក្រកម្ពុជា ឆ្នាំ២០១៣។

**មាត្រា ៣.-**

អនុក្រឹត្យនេះ មានវិសាលភាពអនុវត្តលើគ្រប់ការកាន់កាប់ផលិតកម្មកសិកម្មនិងអ្នកកាន់កាប់ផលិតកម្មកសិកម្មទាំងអស់នៅក្នុងព្រះរាជាណាចក្រកម្ពុជា។

**មាត្រា ៤.-**


វាក្យសព្ទដែលប្រើក្នុងអនុក្រឹត្យនេះ មានន័យមន័យដូចតទៅ៖

- ការកាន់កាប់ផលិតកម្មកសិកម្ម សំដៅដល់អង្គការសេដ្ឋកិច្ចនៃផលិតកម្មកសិកម្ម ក្រោមការគ្រប់គ្រងតែមួយ រួមមានរាល់ដំណាំគ្រប់ប្រភេទ បសុសត្វចិញ្ចឹមគ្រប់ប្រភេទ ត្រីចិញ្ចឹមគ្រប់ប្រភេទ វារីវប្បកម្ម និងរាល់ដីធ្លីបានប្រើប្រាស់ទាំងមូលឬមួយផ្នែកសម្រាប់គោលបំណងផលិតកម្មកសិកម្ម ដោយមិនគិតពីកម្មសិទ្ធិ ឬទម្រង់ផ្លូវច្បាប់។ ការកាន់កាប់ផលិតកម្មកសិកម្មអាចមានក្បាលដីមួយឬច្រើន ដែលស្ថិតនៅក្នុងតំបន់មួយឬច្រើនដោយឡែកពីគ្នាក្នុងខេត្តតែមួយ ឬក្នុងតំបន់ក្រុងត្រាមួយឬច្រើន ឬតំបន់រដ្ឋបាលនៃប្រទេស ដែលមានក្បាលដីច្រើនធ្យោបាយផលិតកម្មតែមួយ ដូចជាពលកម្ម អគារកសិដ្ឋាន គ្រឿងយន្ត ឬសត្វអូសទាញ។
- ជំរឿនកសិកម្ម សំដៅដល់ការប្រមូលទិន្នន័យអំពីការប្រើប្រាស់ដីធ្លី ការដាំដុះដំណាំគ្រប់ប្រភេទ ការចិញ្ចឹមសត្វគ្រប់ប្រភេទ ផលផល និងវារីវប្បកម្មក្នុងរយៈពេលយោងជាក់លាក់។
- អ្នកកាន់កាប់ផលិតកម្មកសិកម្ម សំដៅដល់គ្រួសារ ឬនីតិបុគ្គលដែលគ្រប់គ្រង និងធ្វើសេចក្តីសម្រេចចិត្តសំខាន់ៗ លើការប្រតិបត្តិការកាន់កាប់ផលិតកម្មកសិកម្ម។

**ជំពូកទី២**  
**កាលបរិច្ឆេទ**

**មាត្រា ៥.-**

កាលបរិច្ឆេទជំរឿនកសិកម្ម ឆ្នាំ២០១៣ កំណត់នៅថ្ងៃទី១ ខែមេសា ឆ្នាំ២០១៣



**ជំពូកទី៣  
បណ្តោះអាសន្នវិសិទ្ធិ**

**មាត្រា ៦.-**

ត្រូវបានបង្កើតគណៈកម្មាធិការជាតិជំរឿនកសិកម្ម ឆ្នាំ២០១៣ ដែលមានសមាសភាពដូចខាងក្រោម៖

- រដ្ឋមន្ត្រី ក្រសួងផែនការ ប្រធាន
- រដ្ឋលេខាធិការ ក្រសួងកសិកម្ម រុក្ខាប្រមាញ់ និងនេសាទ ១រូប អនុប្រធាន
- រដ្ឋលេខាធិការ ក្រសួងមហាផ្ទៃ ១រូប អនុប្រធាន
- រដ្ឋលេខាធិការ ក្រសួងសេដ្ឋកិច្ចនិងហិរញ្ញវត្ថុ ១រូប អនុប្រធាន
- រដ្ឋលេខាធិការ ក្រសួងផែនការ ១រូប អនុប្រធានអចិន្ត្រៃយ៍
- រដ្ឋលេខាធិការ ទីស្តីការគណៈរដ្ឋមន្ត្រី ១រូប សមាជិក
- រដ្ឋលេខាធិការ ក្រសួងអភិវឌ្ឍន៍ជនបទ ១រូប សមាជិក
- រដ្ឋលេខាធិការ ក្រសួងរៀបចំដែនដី នគរូបនីយកម្ម និងសំណង់ ១រូប សមាជិក
- រដ្ឋលេខាធិការ ក្រសួងបរិស្ថាន ១រូប សមាជិក
- រដ្ឋលេខាធិការ ក្រសួងអប់រំ យុវជន និងកីឡា ១រូប សមាជិក
- រដ្ឋលេខាធិការ ក្រសួងធនធានទឹកនិងឧតុនិយម ១រូប សមាជិក
- រដ្ឋលេខាធិការ ក្រសួងព័ត៌មាន ១រូប សមាជិក
- អគ្គនាយកវិទ្យាស្ថានជាតិស្ថិតិនៃក្រសួងផែនការ លេខាធិការ ។

សមាសភាពជាក់ស្តែងនៃគណៈកម្មាធិការជាតិជំរឿនកសិកម្ម ត្រូវកំណត់ដោយសេចក្តីសម្រេចរបស់រាជរដ្ឋាភិបាល។

**មាត្រា ៧.-**

គណៈកម្មាធិការជាតិជំរឿនកសិកម្ម ឆ្នាំ២០១៣ ត្រូវបង្កើតគណៈកម្មការបច្ចេកទេសជំរឿនកសិកម្ម គណៈកម្មការឃោសនាជំរឿនកសិកម្ម និងគណៈកម្មាធិការជំរឿនកសិកម្ម រាជធានី ខេត្ត ដែលកំណត់ដោយសេចក្តីសម្រេចរបស់គណៈកម្មាធិការជាតិជំរឿនកសិកម្ម។

**មាត្រា ៨.-**

- គណៈកម្មាធិការជាតិជំរឿនកសិកម្ម ឆ្នាំ២០១៣ មានភារកិច្ច៖
- ណែនាំ និងអនុម័តរាល់កិច្ចការទូទៅដែលពាក់ព័ន្ធនឹងជំរឿនកសិកម្ម
  - រៀបចំនិងបង្កើតគណៈកម្មការបច្ចេកទេសជំរឿនកសិកម្ម និងគណៈកម្មការឃោសនាជំរឿនកសិកម្មមានទីស្នាក់ការនៅក្រសួងផែនការ សម្រាប់អនុវត្តផ្ទាល់រាល់ការងារបច្ចេកទេសក្នុងការជំរឿនកសិកម្ម
  - រៀបចំនិងបង្កើតគណៈកម្មាធិការជំរឿនកសិកម្ម រាជធានី ខេត្ត
  - ចាត់តាំងមន្ត្រីឲ្យចូលរួមជំរឿនកសិកម្ម តាមការស្នើសុំរបស់អគ្គនាយកវិទ្យាស្ថានជាតិស្ថិតិ
  - ប្រជុំការងារយ៉ាងតិច៦(ប្រាំមួយ)ខែម្តង តាមការអញ្ជើញរបស់ប្រធានគណៈកម្មាធិការ ឬអនុប្រធានគណៈកម្មាធិការ នៅពេលដែលប្រធានគណៈកម្មាធិការអវត្តមាន
  - ត្រូវធ្វើរបាយការណ៍ជូនរាជរដ្ឋាភិបាលពីការប្រព្រឹត្តទៅនិងលទ្ធផលនៃជំរឿនកសិកម្ម

**មាត្រា ៩.-**

គណៈកម្មាធិការជាតិជំរឿនកសិកម្ម ឆ្នាំ២០១៣ មានទីតាំងនៅក្រសួងផែនការនិង  
របស់ក្រសួងផែនការ។



គណៈកម្មការបច្ចេកទេសជំរឿនកសិកម្មនិងគណៈកម្មការយោសនាជំរឿនកសិកម្ម មានសិទ្ធិប្រើ ត្រារបស់ក្រសួងផែនការ។

គណៈកម្មាធិការជំរឿនកសិកម្ម រាជធានី ខេត្ត មានសិទ្ធិប្រើត្រារបស់រាជធានី ខេត្ត។

**មាត្រា ១០.-**

ប្រធានគណៈកម្មាធិការជាតិជំរឿនកសិកម្មមានសិទ្ធិស្នើសុំមន្ត្រីពីបណ្តាក្រសួង ស្ថាប័នសាធារណៈ និងប្រជាជន ដើម្បីសហការជួយធ្វើកិច្ចការជំរឿនកសិកម្ម។

**មាត្រា ១១.-**

ជំរឿនកសិកម្ម ឆ្នាំ២០១៣ ត្រូវមានដំណាក់កាលដូចតទៅ៖

- ១- កិច្ចប្រតិបត្តិការដំបូងរបស់ការជំរឿនមាន៖
  - ការរៀបចំផែនទី
  - ការធ្វើអង្កេតនិងជំរឿនសាកល្បង។
- ២- ការធ្វើសម្ភាសការកាន់កាប់ផលិតកម្មកសិកម្មនិងអ្នកកាន់កាប់ផលិតកម្មកសិកម្ម។
- ៣- កិច្ចប្រតិបត្តិការចុងក្រោយរបស់ការជំរឿនមាន៖
  - ការធ្វើអង្កេតសម្រាប់វាយតម្លៃលើការជំរឿនដែលបានធ្វើហើយ
  - ការធ្វើអង្កេតផ្សេងទៀតក្នុងករណីចាំបាច់។

**មាត្រា ១២.-**

អគ្គនាយកវិទ្យាស្ថានជាតិស្ថិតិនៃក្រសួងផែនការទទួលបន្ទុកការងារជំរឿនកសិកម្មនិងត្រូវមាន មន្ត្រីបច្ចេកទេស មន្ត្រីរដ្ឋបាលនៃវិទ្យាស្ថានជាតិស្ថិតិនៃក្រសួងផែនការ និងក្រសួងកសិកម្ម រុក្ខាប្រមាញ់ និងនេសាទ មន្ត្រីផែនការនិងមន្ត្រីកសិកម្ម រាជធានី ខេត្ត ជួយរាល់ការងារក្នុងការជំរឿន។

**មាត្រា ១៣.-**

មន្ត្រីបំពេញការងារជំរឿន រួមមានអ្នកត្រួតពិនិត្យការសម្ភាស អ្នកសម្ភាសស្រង់យកព័ត៌មាន និង ភ្នាក់ងារជំនួយការដល់កិច្ចសហប្រតិបត្តិការធ្វើជំរឿន ត្រូវចាត់តាំងដោយគណៈកម្មាធិការជាតិជំរឿន កសិកម្ម ឆ្នាំ២០១៣ តាមការស្នើសុំរបស់អគ្គនាយកវិទ្យាស្ថានជាតិស្ថិតិ។ ការចាត់ចែងនេះអនុវត្តបានតែ ក្នុងអំឡុងពេលធ្វើជំរឿនតែប៉ុណ្ណោះ។

**មាត្រា ១៤.-**

អ្នកកាន់កាប់ផលិតកម្មកសិកម្ម ត្រូវសហការនិងអនុញ្ញាតឲ្យមន្ត្រីបំពេញការងារជំរឿនដែលបង្ហាញ លិខិតរបស់កម្មវិធីការ បានចូលក្នុងទីតាំងនៃផលិតកម្មកសិកម្ម លំនៅឋាន ឬទីកន្លែងរបស់ខ្លួនក្នុង គោលដៅនៃការជំរឿន និងអនុញ្ញាតឲ្យមន្ត្រីទាំងនោះអាចលាបពណ៌ បិទអក្សរ បិទសញ្ញាឬលេខសម្គាល់ នៅតាមកន្លែងចាំបាច់ សម្រាប់បម្រើដល់ការងារជំរឿនកសិកម្ម។


**មាត្រា ១៥.-**

គណៈកម្មាធិការជាតិជំរឿនកសិកម្ម ឆ្នាំ២០១៣ អាចចាត់តាំងអ្នកគ្រប់គ្រងជំរឿនកសិកម្ម តាម ទីកន្លែងដែលមានលក្ខណៈពិសេសដូចខាងក្រោម៖

- ក- អ្នកគ្រប់គ្រងទីតាំងនៃផលិតកម្មកសិកម្មសាធារណៈនិងឯកជនដែលមានទ្រង់ទ្រាយធំ។
- ខ- អ្នកគ្រប់គ្រងផលិតកម្មកសិកម្មផ្សេងទៀតដែលចាំបាច់។

**មាត្រា ១៦.-**

មន្ត្រីដែលគ្មានភាពពូកែទទួលខុសត្រូវក្នុងការជំរឿន មិនមានសិទ្ធិត្រួតពិនិត្យ ឬសំណៅកត់ត្រា ដែលបានធ្វើឡើងដោយមន្ត្រីបំពេញការងារជំរឿនបានឡើយ។



ជំពូកទី៤

បទបញ្ជា

មាត្រា ១៧.-

ជំរឿនកសិកម្ម ឆ្នាំ២០១៣ មានប្រភពធនធានដូចតទៅ៖

- ថវិកាជាតិ
- ហិរញ្ញប្បទានពីដៃគូអភិវឌ្ឍ
- អំណោយពីសប្បុរសជននានា
- ប្រភពធនធានស្របច្បាប់ផ្សេងៗ។

ជំពូកទី៥

អវសានប្បញ្ញត្តិ


មាត្រា ១៨.-

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍។

មាត្រា ១៩.-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីក្រសួងផែនការ រដ្ឋមន្ត្រីក្រសួងមហាផ្ទៃ រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ រដ្ឋមន្ត្រី រដ្ឋលេខាធិការគ្រប់ក្រសួង ស្ថាប័នពាក់ព័ន្ធ អភិបាលនៃគណៈអភិបាលរាជធានី ខេត្ត ត្រូវទទួលបន្ទុកអនុវត្តអនុក្រឹត្យនេះ ចាប់ពីថ្ងៃចុះហត្ថលេខាតទៅ។

ធ្វើនៅរាជធានីភ្នំពេញ ថ្ងៃទី ០២ ខែ ធ្នូ ឆ្នាំ២០១២



សម្តេចអគ្គមហាសេនាបតីតេជោ ហ៊ុន សែន

បានយកសេចក្តីគោរពជូន

សម្តេចអគ្គមហាសេនាបតីតេជោ នាយករដ្ឋមន្ត្រី ដើម្បីស្នើសុំចុះហត្ថលេខា

នៃសន្និដ្ឋាន

រដ្ឋមន្ត្រីក្រសួងផែនការ

*[Handwritten signature]*

នាយ ថន

- កន្លែងទទួល៖
- ក្រសួងព្រះបរមរាជវាំង
  - អគ្គលេខាធិការដ្ឋានក្រុមប្រឹក្សាធម្មនុញ្ញ
  - អគ្គលេខាធិការដ្ឋានព្រឹទ្ធសភា
  - អគ្គលេខាធិការដ្ឋានរដ្ឋសភា
  - អគ្គលេខាធិការរាជរដ្ឋាភិបាល
  - ខុទ្ទកាល័យសម្តេចនាយករដ្ឋមន្ត្រី
  - ខុទ្ទកាល័យឯកឧត្តម លោកជំទាវនាយករដ្ឋមន្ត្រី
  - ដូចមាត្រា១៩
  - រាជធានី
  - ឯកសារ កាលប្បវត្តិ

លេខ ៤៩៧ ចល.កសក

- បានថតចម្លងត្រឹមត្រូវតាមច្បាប់ដើមនិងបញ្ជូនមក ៖
- ឯកឧត្តមប្រាក់ដឹកនាំក្រសួងកសិកម្ម រុក្ខាប្រមាញ់ និងនេសាទ « ដើម្បីជូនជ្រាប »
  - ឯកឧត្តម លោកប្រធានគ្រប់អង្គភាពក្រោមឱវាទក្រសួងកសិកម្ម រុក្ខាប្រមាញ់ និងនេសាទ
  - លោកប្រធានមន្ទីរកសិកម្មរាជធានី ខេត្ត



ធ្វើនៅរាជធានីភ្នំពេញ ថ្ងៃទី ០២ ខែ ធ្នូ ឆ្នាំ ២០១២

អគ្គលេខាធិការ

*[Handwritten signature]*